



حافل میلاد

کو کسے سروسز بنایا جائے؟

ترتیب دین

زیر پرستی

علامہ محمد خلیل الرحمن قادری

محقق عصمو لا نامشتی محمد خان قادری

کاروان اسلام پبلیکیشنز

جامعہ اسلامیہ لاہور 1- میلاد سٹریٹ گلشن رحمان کالونی ٹھوکر نیاں بیگ لاہور

042-5300353-4, 0300-4407048

مڈل پاس طلبہ کے لیے خوشخبری

عصری دینی علوم کی مثالی درس گاہ

جامعہ اسلامیہ لاہور

میں داخلہ اپریل میں
سالانہ ہوتا ہے

مڈل پاس طلبہ 6 سالہ دورانیہ میں
بی اے اور درس نظامی کی تکمیل کر سکتے ہیں

حضرت مفتی محمد خان قادری مدظلہ
محقق العصر مولانا

اگر آپ کا کوئی عزیز مڈل پاس ہے اور حصول علم
کا خواہش مند بھی ہے تو اخراجات کی فکر کو بالائے
طاق رکھ کر آج ہی آئیے..... منزل آپ کا انتظار کر رہی ہے

جامعہ اسلامیہ لاہور 1- میلا دسٹریٹ گلشن رحمان کالونی ٹھوکریاں بیگ لاہور

042.5300353-4

﴿ بسم الله الرحمن الرحيم ﴾

محافل میلاد کو کیسے مؤثر بنایا جائے؟

زیر سرپرستی

محقق و مصلح سماجی محمد خاں قادری

ترتیب و تدوین

علامہ محمد ظہیر الرحمن قادری

کاروان اسلام پبلیکیشنز

جامعہ اسلامیہ لاہور 1۔ میلاد سٹریٹ گلشن رحمان کالونی ٹھوکر نیاز بیگ لاہور

042-5300353-4, 0300-4407048

بِسْمِ اللَّهِ الرَّحْمَنِ الرَّحِيمِ

جملہ حقوق محفوظ ہیں

رَبَّنَا قَبَلْ مِنَّا
إِنَّكَ أَنْتَ السَّمِيعُ الْعَلِيمُ
صَدَقَ اللَّهُ الْعَظِيمُ

محافل میلاد کو کیسے مؤثر بنایا جائے؟	نام کتابچہ
محقق عصر علامہ مفتی محمد خان قادری	زیر سرپرستی
علامہ محمد خلیل الرحمن قادری	ترتیب و تدوین
ملک محبوب الرسول قادری	طابع
محمد وقاص احمد قادری	حروف سازی
کاروان اسلام پبلیکیشنز	ناشر
فروری 2010ء	سال اشاعت
16	صفحات
1100	تعداد

کاروان اسلام پبلیکیشنز

جامعہ اسلامیہ لاہور 1- گلشن رحمان میلاد سڑک ٹھکانہ نیا زیگ لاہور

0423-5300353-4

پیش لفظ

بلاشبہ محافل میلاد کا انعقاد موجب فلاح دارین ہے جو خوش نصیب بھی ان محافل کا انعقاد کرتے ہیں وہ اللہ رب العزت کی خصوصی عنایات اور حضور ختمی مرتبت ﷺ کی خصوصی توجہات کے حقدار ٹھہرتے ہیں کیونکہ آقائے نامدار حضرت محمد مصطفیٰ ﷺ کی نعت و توصیف بیان کرنا، سننا اور اس کیلئے محافل کا اہتمام کرنا اللہ رب العزت کے ہاں ایک مقبول عمل ہے، یہی وجہ ہے کہ صحابہ کرام رضوان اللہ علیہم اجمعین اور اکابرین امت، اولیاء عظام اور صلحاء کرام نے ان اعمال مبارکہ کو نہ صرف خود جاری رکھا بلکہ امت کو بھی اس کی تلقین کی۔ ان محافل میلاد کی برکت سے ہمارے ایمان کو تازگی نصیب ہوتی ہے اور قلب و باطن کو جلا ملتی ہے یہ مقدس محافل نہ صرف بے پایاں روحانی برکات اور اخروی ثمرات کی حامل ہیں بلکہ ان کے ذریعے دعوت و تبلیغ اور اصلاح و ارشاد کا فریضہ بھی بخوبی ادا ہو جاتا ہے اب تک نہ جانے کتنے مسلمانوں کو ان محافل کی برکت سے راہ ہدایت نصیب ہو چکی ہے۔

لیکن بد نصیبی کہیے کہ کچھ عرصہ سے ان محافل میں کئی خرافات در آئی ہیں بلکہ ان میں روز بروز اضافہ بھی ہوتا چلا جا رہا ہے چنانچہ اس صورت حال میں علماء اہلسنت اور دیگر ذمہ داران مسلک کا مضطرب ہونا ایک فطرتی عمل ہے اس اضطراب کی بازگشت کئی مجالس

میں سنائی دی گئی جس کے پیش نظر محقق عصر حضرت مفتی محمد خان قادری صاحب نے برادر مر چودھری اختر رسول سابقہ صوبائی وزیر کی رہائش گاہ پر ناشتے کی میز پر موجود ملک کے نامور نعت خوان، قراء حضرات اور ارباب علم و دانش کو یہ دعوت فکری کی کہ کیوں نہ ہم اس مسئلہ پر ٹھنڈے دل سے غور کریں اور باہمی مشاورت سے اصلاح احوال کی کوئی صورت نکالیں، جو گرامی قدر احباب اس موقع پر موجود تھے ان میں سے چیدہ چیدہ احباب کے اسمائے گرامی یہ ہیں:

۱۔ محترم قاری سید صداقت علی ۲۔ محترم الحاج محبوب احمد ہمدانی ۳۔ محترم الحاج الحافظ مرغوب احمد ہمدانی ۴۔ محترم سید محمد مقدس کاظمی ۵۔ محترم قاری محمد علی قادری

اس موقع پر موجود تمام احباب نے حضرت مفتی محمد خان قادری صاحب کی تجویز کو سراہا چنانچہ یہ طے پایا کہ یہ تمام احباب مؤرخہ 6 نومبر 2009ء کو بعد از نماز جمعہ جامعہ اسلامیہ لاہور میں تشریف لائیں اور اس حساس مسئلہ پر غور و فکر کریں، یہ بھی طے کیا گیا کہ اس نشست میں لاہور میں بڑی بڑی محافل کا انعقاد کرنے والے اہم منتظمین حضرات کو بھی مدعو کیا جائے چنانچہ راقم الشیم نے محترم مفتی صاحب کی مشاورت سے محترم الحاج احمد ندیم سلطانی قادری کو یہ عرض کی کہ وہ اہم اور چیدہ چیدہ منتظمین محافل میلاد کو اس نشست میں شرکت کی دعوت دے دیں انہوں نے اس سلسلہ میں خوب محنت کی، جس کے نتیجے میں مقررہ نشست میں حسب ذیل افراد شریک ہوئے:

۱۔ محقق العصر علامہ مفتی محمد خان قادری ۲۔ محترم علامہ محمد خلیل الرحمن قادری
۳۔ محترم علامہ پیر محمد اطہر القادری ۴۔ خطیب اہلسنت علامہ حافظ خان محمد قادری
۵۔ محترم علامہ ملک محبوب الرسول قادری ۶۔ محترم قاری سید صداقت علی
۷۔ محترم علامہ محمد نعیم جاوید نوری ۸۔ محترم چودھری اختر رسول

- ۹۔ محترم جناب ابونعمان ۱۰۔ محترم شیخ غلام جیلانی ۱۲۔ محترم الحاج احمد ندیم سلطانی
 ۱۳۔ محترم ایم نواز ۱۴۔ محترم محمد رمضان فاروقی ۱۵۔ محترم رانا محمد جاوید القادری
 ۱۶۔ محترم بشیر احمد غازی ۱۷۔ محترم محمد رشید نقشبندی ۱۸۔ محترم عبدالغفار وقار
 ۱۹۔ محترم ارشد جمیل ۲۰۔ محترم میاں محمد اشرف ۲۱۔ محترم قاری محمد علی قادری
 ۲۲۔ محترم علی اصغر ہاشمی ۲۳۔ محترم عمران ہاشمی ۲۴۔ محترم صادق علی
 ۲۵۔ محترم محمد اسحاق ۲۶۔ محترم عبدالرزاق صدیق ۲۷۔ محترم محمد کاشف قادری

تمام معزز شرکاء نے کھل کر اظہار خیال کیا اور اپنی وقیع آراء سے نوازا۔ اس نشست میں اتفاق رائے سے یہ طے پایا کہ راقم اشیم، محترم مفتی محمد خان قادری اور محترم محبوب الرسول قادری کی مشاورت سے ایک ضابطہء اخلاق تیار کریں، جس میں محافل میلاد کے تمام عناصر ترکیبی کیلئے غور و فکر اور رہنمائی کا سامان موجود ہو، نیز ایک مثالی محفل میلاد کا خاکہ تقسیم اوقات کے اعتبار سے تیار کیا جائے اور یہ مجوزہ دونوں خاکے ایک وسیع ترکیبی میں زیر باعث لائے جائیں جس میں مذکورہ تینوں حضرات کے علاوہ مندرجہ ذیل احباب بھی شامل ہو:

- ۱۔ محترم قاری سید صداقت علی ۲۔ محترم سید محمد مقدس کاظمی ۳۔ محترم جناب ابونعمان
 ۴۔ محترم احمد ندیم سلطانی قادری ۵۔ محترم علامہ محمد نعیم جاوید نوری
 ۶۔ محترم الحاج غلام جیلانی

چنانچہ راقم اشیم نے ضابطہء اخلاق اور مثالی محفل میلاد کے نمونہ پر مشتمل دونوں خاکے مورخہ 4 دسمبر 2009ء کو جامعہ اسلامیہ لاہور میں بعد از نماز جمعہ منعقد ہونے والے مذکورہ کمیٹی کے اجلاس میں پیش کر دیئے۔ کمیٹی کے تمام اراکین نے ہر دو خاکوں پر اپنی آراء پیش کیں ان آراء کے پیش نظر ہر دو خاکوں میں ضروری حک و اضافہ کیا گیا اور مذکورہ

خاکوں کو حتمی شکل دی گئی۔ ابدی سعادتوں کے نقیب ماہ ربیع الاول کی آمد آمد ہے چنانچہ اس موقع پر مذکورہ کمیٹی کی طرف سے منظور شدہ ضابطہء اخلاق اور مثالی محفل میلاد کا خاکہ افادہ عام کیلئے شائع کیا جا رہا ہے۔

دعا ہے کہ اللہ رب العزت ان تمام ساتھیوں کی یہ کوشش اپنی بارگاہ میں قبول فرمائے جنہوں نے اخلاص کے ساتھ اس حساس دینی مسئلہ پر غور و فکر کیا، تحمل اور حوصلے کے ساتھ ایک دوسرے کی آراء سنیں اور بلا خوف ملامت حق بات سے ایک دوسرے کو آگاہ کیا اور ”وامرہم شوریٰ بینہم“ کی روح کو سمجھتے ہوئے اتفاق رائے کیساتھ اس اہم دستاویز کی منظوری دی۔ یہ بھی دعا ہے کہ اللہ رب العزت اس ضابطہء اخلاق کو قبول عام بخشے اور اسے ہماری محافل کی اصلاح کا ذریعہ بنا دے تاکہ ہماری محافل برکات کثیر کی حامل بن جائیں اور ہر کسی کو ان کے فیوضات سے وافر حصہ مل سکے،

آمین بجاہ سید المرسلین صلی اللہ علیہ وآلہ وسلم

نوٹ: (اگر کوئی اہل علم اس ضابطہء اخلاق وغیرہ کے حوالے سے اپنی مفید آراء دینا چاہیں تو ”الدین النصیحہ“ کے تحت نصیح وغیرہ خواہی کا حق ادا فرماتے ہوئے ازراہ کرم ہمیں بلا تامل ہماری غلطیوں سے مطلع فرمادیں، انشاء اللہ ہمیں اصلاح کرنے والوں میں سے پائیں گے)

طالب دعا

محمد خلیل الرحمن قادری

ضابطہء اخلاق

منتظمین محافل

1۔ محافل کا انعقاد خالصتاً اللہ اور اس کے پیارے رسول ﷺ کی رضا کے حصول کی خاطر کیا جائے کسی قسم کی دنیوی منفعت کو پیش نظر نہ رکھا جائے۔ ذاتی تشہیر اور نام و نمود کی تمام ممکنہ صورتوں سے اجتناب کیا جائے۔ 'فاستبقوا الخیرات' کے تحت اپنی اپنی محافل کو سنوارنے پر بڑھ چڑھ کر محنت کی جائے لیکن کسی کو نیچا دکھانا مقصود نہ ہو اور نہ ہی ایک دوسرے کے ساتھ مقابلہ بازی کی جائے۔

دریں سلسلہ درج ذیل اقدام تجویز کیے جا رہے ہیں:

(۱) محافل کے تشہیری مواد یعنی کارڈ، اشتہارات، بینرز اور ہورڈنگز وغیرہ میں محافل کے منتظمین اپنا تذکرہ مناسب انداز میں صرف ضروری حد تک ہی کریں۔

(۲) حتی الوسع کوشش کریں کہ دیگر منتظمین کی مجالس میں بھی خوش دلی کے ساتھ شرکت کی جائے بلکہ حسب ضرورت ایک دوسرے کے ساتھ تعاون کیا جائے تاکہ آپس میں بھائی چارے کی فضاء پیدا ہو سکے۔

چارے کی فضاء پیدا ہو سکے۔

(۳) اگر کسی محفل میں کوئی قابل اصلاح بات دیکھیں تو ادھر ادھر تنقید کرنے کی بجائے اس محفل کے منتظمین کو علیحدگی میں براہ راست بتادیں تاکہ فتنہ بھی نہ پھیلے اور نصیحت و خیر خواہی کا حق بھی ادا ہو جائے۔

(۴) بری شہرت اور برے کردار کے حامل کسی بھی شخص کو محفل کا صدر یا مہمان خصوصی نہ بنایا جائے خواہ دنیوی اعتبار سے وہ کسی بلند منصب پر ہی فائز کیوں نہ ہو اور نہ ہی اس کا نام محفل کے تشہیری مواد میں لکھا جائے البتہ اسے محفل میں مدعو کیا جاسکتا ہے اور دلجوئی کی غرض سے اس کے ساتھ مناسب حسن سلوک بھی کیا جاسکتا ہے تاکہ وہ محفل کی برکت سے اصلاح پذیر ہو سکے۔

(۵) سٹیج پر صرف نقیب محفل کے بیٹھنے کی جگہ رکھی جائے۔ قراء، نعت خوان حضرات اور علماء کرام تلاوت، ہدیہ نعت یا خطاب کیلئے اپنی باری پر تشریف لائیں اور تلاوت، ہدیہ نعت یا خطاب کے بعد نیچے تشریف لے آئیں۔ ان حضرات اور دیگر خصوصی مہمانان گرامی کیلئے پنڈال میں سٹیج کے قریب الگ جگہ بنائی جائے ان حضرات کو اس مخصوص جگہ تک پہنچانے کیلئے الگ راستے سے لایا جائے تاکہ وہ محفل کے شرکاء کو روندتے ہوئے نہ آئیں۔ اس خصوصی جگہ کو بھی کچھ نہ بھرا جائے۔ جس قدر گنجائش ہو اس قدر مہمانوں کو وہاں بٹھایا جائے۔ اس خصوصی جگہ کے علاوہ محفل میں پہلے آنے والے حضرات اگر کسی بھی جگہ پر بیٹھ جائیں تو بعد میں آنے والوں کیلئے انہیں وہاں سے نہ اٹھایا جائے بلکہ حضور ﷺ کے تمام امتیوں کے ساتھ یکساں سلوک کیا جائے۔

2- محفل کے آداب کے سلسلے میں معمولی کوتاہی سے بھی اجتناب کیا جائے کیونکہ تمام اہل معرفت نے تصریح کی ہے کہ محفل ذکر و نعت رسول مقبول ﷺ کے بھی وہی آداب

تھے لہذا درج ذیل اقدام تجویز کیے جا رہے ہیں:

(۱) شرکاء با وضو، پاکیزہ اور باوقار لباس پہن کر محفل میں حاضری دیں۔

(۲) محفل میں سکون اور خشوع و خضوع پر توجہ دی جائے۔ خلاف وقار حرکات و سکنات سے

مکمل پرہیز کیا جائے۔ باہم سرگوشیاں کرنا، ہنسنا اور مزاح کرنا، بات چیت میں مشغول رہنا

دونوں ہاتھ اٹھا اٹھا کر جھومنا، اٹھ اٹھ کر پیسے دینا، ویلیں پھینکنا، مہمانوں کی آمد پر چیخ چیخ کر

نعرے بازی کرنا، حاضرین سے زبردستی نعرے لگوانا، ان پر طنزیہ جملے کہنا، انہیں جھومنے پر

مجبور کرنا، مہمانوں کی آمد پر محفل کے ڈسپلن کو تہہ وبالا کر دینا یہ سب محفل کے آداب کے منافی

ہیں اور ان کا خاتمہ ہونا چاہیے البتہ علماء کرام، نعت خوانوں اور قراء حضرات کی معقول

خدمت کی جائے اور محفل میں آمد و رفت کیلئے انہیں معقول زاد سفر بھی فراہم کیا جائے تاکہ وہ

یکسوئی کے ساتھ اپنا اپنا فریضہ بطریق احسن ادا کر سکیں، البتہ پیشگی حق الخدمت متعین کرنے

کی حوصلہ شکنی کی جائے۔

(۳) محافل میں سٹیج اور پنڈال وغیرہ کی آرائش میں اعتدال کا راستہ اختیار کیا جائے۔

(۴) محافل کیلئے ان موزوں علماء، نعت خوانوں، قراء اور نقباء محفل کا انتخاب کیا جائے جو

مجوزہ ضابطہ اخلاق کی پابندی کرنے پر آمادہ ہوں۔

(۵) اگر خواتین کو محفل میں شریک کیا جائے تو ان کیلئے الگ سے باپردہ نشست کا انتظام کیا

جائے۔

(۶) محفل کی بہترین منصوبہ بندی کی جائے تاکہ دوران محفل انتظامی مسائل پیدا نہ ہوں۔

محفل کا ڈسپلن قائم رہے اور منتظمین بھی محافل سے لطف اندوز ہو سکیں۔

(۷) محفل کے ڈسپلن کی کڑی نگرانی کی جائے۔ کسی بھی شخصیت کیلئے خواہ وہ کوئی وزیر ہو یا

روحانی شخصیت محفل کے ڈسپلن کو خراب نہ ہونے دیا جائے۔ کسی بھی معزز مہمان کی آمد پر

محفل کی کاروائی میں خلل نہ ڈالا جائے نہ ہی تلاوت، نعت خوانی یا خطاب کے دوران سٹیج پر آنے والے کسی مہمان کیلئے نعرے بازی کی جائے اور نہ ہی اس کے استقبال کے لیے اٹھا جائے۔ زیادہ بہتر ہے جب تلاوت، نعت یا خطاب مکمل ہو جائے تو معزز مہمان کو سٹیج پر لایا جائے اور اس کی مناسب عزت افزائی اور اکرام کیا جائے۔

(۸) محافل کا دورانیہ مختصر کیا جائے تاکہ شرکاء اکتاہٹ اور بیزاری محسوس نہ کریں اور نہ ہی محافل اس حال میں اختتام پذیر ہوں کہ شرکاء کی اکثریت نماز فجر ادا کیے بغیر ہی سو جائے۔

3۔ محافل میں سادگی کو فروغ دیا جائے اصراف سے ممکنہ حد تک بچا جائے اور میاں روی کا راستہ اختیار کیا جائے۔ حضور ﷺ نے میاں روی کو بہترین راستہ قرار دیا ہے لہذا محافل پر خرچ کیے جانے والے وسائل پر نظر ثانی کی جائے تاکہ مصارف محافل کو دینی اعتبار سے زیادہ سے زیادہ نتیجہ خیز بنایا جاسکے۔

دریں سلسلہ درج ذیل تجاویز پیش خدمت ہیں:

(۱) محافل میں روشنیوں، قہقروں اور سجاوٹ وغیرہ کے حوالے سے معتدل اور متوازن راستہ اختیار کیا جائے۔

(۲) محفل کے دعوتی کارڈ پر اسراف کی بجائے اسے قدرے سادہ بنایا جائے اور بچائی گئی رقم سے مفید سہنی لٹریچر تیار کیا جائے جو دعوتی کارڈ کے ہمراہ تقسیم کر دیا جائے نیز اشتہارات اور کارڈز پر آیات مبارکہ، روضہ، اقدس اور عمامہ شریف وغیرہ کی تصاویر نہ طبع کی جائیں۔

(۳) تشہیری مواد میں بھی اعتدال کا راستہ اختیار کیا جائے سستے ذرائع ابلاغ جیسے کیبل، مساجد اور کاروباری مراکز کے ذریعے اطلاعات و اعلانات پر زیادہ توجہ دی جائے۔

(۴) تبرک میں بھی اعتدال کا راستہ اختیار کیا جائے اور کچھ بچت کر کے وہی رقم مفید دینی لٹریچر کی اشاعت و تقسیم پر خرچ کی جائے۔

(۵) محفل میں عمرہ کے نکلٹوں کیلئے کی جانے والی قرعہ اندازی سے بھی وقت ضائع ہوتا ہے محفل کا ڈسپلن خراب ہوتا ہے اور توجہ محفل سے ہٹ جاتی ہے قرعہ اندازی میں کامیاب اور ناکام ہونے والوں کی کیفیات اپنے اپنے انداز میں متاثر ہوتی ہیں۔ زیادہ بہتر ہے کہ اس موقع پر عمرہ کی نکلٹوں کیلئے قرعہ اندازی کی بجائے حسب استطاعت اپنے اپنے علاقہ کے غرباء اور مستحقین کی مدد کر دی جائے۔ جیسے غریب طلبہ، یتیموں اور بیواؤں کی کفالت یا یتیم بچیوں کو جہیز کی فراہمی وغیرہ۔

4۔ موجودہ حالات کے تناظر میں شرکاء محفل کیلئے ممکنہ حفاظتی انتظامات کی طرف خصوصی توجہ دی جائے۔ درج ذیل اقدام تجویز کیے جاتے ہیں:

(۱) محفل کیلئے حفاظتی نقطہ نظر سے کسی موزوں جگہ کا انتخاب کیا جائے۔
(۲) مخصوص رضا کاروں کو حفاظتی نقطہ نظر سے تربیت دی جائے جو محفل کے دوران اہم مقامات پر متعین ہوں۔

(۳) مقامی پولیس اور Bomb Disposal Squade سے پنڈال اور سٹیج وغیرہ کی کلئیرنس کروائی جائے۔

(۴) سکیورٹیز اور سکیورٹی کے دیگر آلات وغیرہ کے انتظام کے حوالے سے باہمی رابطوں اور مختلف حکومتی اداروں کیساتھ رابطوں کو موثر بنایا جائے اور انہیں بروئے کار لایا جائے۔

قراء حضرات

(۱) حتی الوسع کوشش کریں کہ تلاوت کیلئے انہی آیات کا انتخاب فرمائیں جن کے حوالے سے مقرر خطیب نے محفل میں اظہار خیال کرنا ہو۔

(۲) حتی الوسع کوشش کریں کہ تلاوت کردہ آیات کا ترجمہ بھی تلاوت کے بعد پیش کر دیں ترجمہ کنزالایمان سے لیا جائے۔

(۳) حتی الوسع کوشش کریں کہ ایک رات میں صرف ایک ہی محفل میں شرکت فرمائیں اور کوشش کریں کہ تلاوت کے بعد بھی محفل کے اختتام تک محفل میں شریک رہیں۔

(۴) باوقار لباس میں ملبوس ہوں۔

(۵) جس محفل کیلئے پیشگی وقت دیدیں تو اس میں ضرور شرکت فرمائیں اگر کوئی معقول عذر ہو تو محفل کے منتظمین کو بہر صورت پیشگی مطلع کر دیں۔

نعت خوان حضرات

(۱) حتی الوسع کوشش کریں کہ ایک رات میں صرف ایک ہی محفل میں شرکت فرمائیں اور کوشش کریں کہ ہدیہ نعت پیش کرنے کے بعد محفل کے اختتام تک محفل میں شریک رہیں۔

(۲) جب محفل کیلئے پیشگی وقت دیدیں تو اس میں ضرور شرکت فرمائیں اگر کوئی معقول عذر ہو تو محفل کے منتظمین کو بہر صورت پیشگی مطلع کر دیں۔

(۳) باوقار لباس میں ملبوس ہوں

(۴) منتخب اور معیاری کلام پڑھیں۔ فلمی دھنوں اور فلمی گانوں کی طرز پر نعتیں نہ پڑھی جائیں۔

(۵) مقرر کردہ وقت سے تجاوز نہ فرمائیں۔

(۶) درست تلفظ کیساتھ نعت شریف پڑھیں۔ لفظ اللہ کا غلط تلفظ اور نعت شریف کے پس منظر میں اسم اللہ کا خلاف وقار طریقے سے ذکر نہ کیا جائے۔

(۷) ثناء خوانی اور محفل میں شرکت کے دوران حرکات و سکنات سے سنجیدگی اور وقار جھلکانا چاہیے۔

(۸) منتخب نعتیہ کلام میں حضور ﷺ کی سیرت طیبہ، حضور ﷺ کے شامل اور فضائل کا تذکرہ

ہو۔ ایسا کلام نہ پڑھا جائے جس میں بے عملی اور غیر سنجیدگی کا پیغام ہو اور ایسے کلام سے بھی اجتناب کیا جائے جس میں مقام الوہیت، دیگر انبیاء علیہم السلام اور حضرت جبرائیل علیہ السلام کا ادب و احترام ملحوظ نہ رکھا گیا ہو اور ان مقدس ہستیوں کیلئے کوئی عامیہ نہ طرزِ مخاطب اختیار کیا گیا ہو یا فرائض و واجبات نماز و روزہ، قبر و حشر، جنت و دوزخ اور آخرت کے بارے میں تحقیر آمیز انداز اختیار کیا گیا ہو۔

(۹) علماء کرام یا معاصر نعت خوان اور قراء حضرات کی سٹیج پر مخالفت نہ کی جائے بلکہ باہمی نزاعی معاملات کو الگ نشستوں میں زیر بحث لایا جائے۔

نقباء محفل

(۱) اختصار سے کام لیں، با مقصد اور تعمیری و تربیتی گفتگو فرمائیں۔

(۲) روحانی، مذہبی، سیاسی یا سماجی شخصیات کی آمد پر ان کا تعارف کرانے میں مبالغہ آمیزی، غلط اور بے جا تعریف نہ کریں بلکہ حقیقت پر مبنی چند جملوں پر اکتفا کریں جس سے خوشامد کی بونہ آتی ہو۔

(۳) نعتیہ کلام کے مشکل مقامات اور الفاظ کی تشریح و وضاحت اختصار سے فرمادیں تاکہ حاضرین کو پڑھی گئی نعت شریف کا مفہوم اچھی طرح سمجھ میں آجائے۔

(۴) ہم کافیہ جملوں اور ادبی محاسن کی بجائے اپنی گفتگو کو آیات قرآنیہ اور احادیث مبارکہ سے مزین کریں تاکہ شرکاء محفل کی عملی تربیت کا سامان ہو تا رہے۔

(۵) نعرے بر موقع اور کم از کم لگوائے جائیں۔ نعرے گلہ پھاڑ پھاڑ کر بھی نہ لگائے جائیں بلکہ شائستگی اور ادب کو ملحوظ رکھا جائے۔

(۶) شرکاء پر طعن و تشنیع نہ کی جائے اور نہ ان پر پھبتیاں کسی جائیں بلکہ انہیں حسب ضرورت شائستگی اور وقار کے ساتھ متوجہ کیا جائے۔

(۷) محافل میں تصنع، بناوٹ اور مصنوعی جذب و مستی طاری کرنے کی بجائے ادب کی کیفیات پیدا کی جائیں۔

(۸) باوقار لباس میں ملبوس ہوں دوران محفل حرکات و سکنات میں سنجیدگی اور وقار کو ملحوظ رکھا جائے۔

(۹) محفل کے ڈسپلن کو کسی بھی شخصیت کی خاطر پامال نہ ہونے دیا جائے۔

(۱۰) نقابت کے دوران درست تلفظ اور محققہ امور کے بیان کو ترجیح دیں۔

علماء کرام

(۱) محافل نعت کی بھرپور سرپرستی فرمائیں۔

(۲) تربیتی گفتگو کو ترجیح دیں بالخصوص نوجوان نسل کے ذہنوں میں اٹھنے والے سوالات کے جوابات دینے کی کوشش کریں عبادات اور فضائل کیساتھ ساتھ معاملات، انسانی اقدار، حقوق اللہ اور حقوق العباد پر بھی گفتگو فرمائیں۔

(۳) بے بنیاد اور غیر معتبر قصہ کہانیوں کی بجائے کتاب و سنت کے دلائل سے اپنی گفتگو مزین فرمائیں۔

(۴) محفل میں اختتام تک شرکت فرمائیں تاکہ شرکاء محفل ان سے بھرپور استفادہ کر سکیں۔

(۵) ایک رات میں صرف ایک ہی محفل میں شرکت فرمائیں۔

(۶) پیشگی وقت دیدیں تو محفل میں ضرور شرکت فرمائیں اگر کوئی معقول عذر ہو تو محفل کے منتظمین کو بروقت اطلاع دیدیں۔

(۷) گفتگو فرقہ وارانہ موضوعات پر نہ کی جائے البتہ دلائل کی روشنی میں اپنے نقطہ نظر کو احسن انداز میں پیش کیا جائے۔

شرکاء

- (۱) محفل میں حصول برکت اور تعلیم و تربیت کی نیت سے با وضو شریک ہوں۔
- (۲) خلاف وقار لباس پہننے سے اجتناب کریں۔
- (۳) ادب اور خشوع و خضوع کیساتھ محافل میں حاضری دیں۔
- (۴) خلاف وقار حرکات و سکنات، ہنسی مزاح، سرگوشیوں اور گفتگو سے مکمل اجتناب کریں۔
- (۵) اچھے کلام یا نعت خوانی پر خلاف وقار انداز میں تحسین نہ کریں۔ سبحان اللہ، ماشاء اللہ وغیرہ جیسے کلمات کے ذریعے مناسب لہجے اور دھیمی آواز میں تحسین کی جائے۔
- (۶) چیخ چیخ کر نعرے بازی نہ کی جائے۔ نعرے صرف سٹیج سے لگوائے جائیں اور شرکاء ان کا مناسب طریقے سے جواب دیں۔
- (۷) شرکاء محفل اپنے اپنے ذوق اور اپنی اپنی پسند کے مطابق تلاوت، نعت یا خطاب کے فوراً بعد باوقار طریقے سے اپنے اپنے ہدایہ قراء، نعت خوان حضرات اور علماء کو پیش کریں اور مختصر وقفے کے بعد دوبارہ اپنی اپنی جگہ پر بیٹھ جائیں۔
- (۸) مجالس میں پہلے حاضر ہونے والے بعد میں حاضر ہونے والوں کیلئے کشادگی پیدا کریں۔
- (۹) پہلے آنے والے پچھلی صفوں میں نہ بیٹھیں تاکہ بعد میں آنے والوں کو باسہولت جگہ میسر آسکے۔
- (۱۰) تلاوت، نعت خوانی یا خطاب کے دوران سٹیج پر آنے والے کسی بھی معزز مہمان کیلئے نعرے بازی نہ کی جائے اور نہ ہی مجلس کی کارروائی میں خلل ڈالا جائے۔
- (۱۱) تبرک اور لٹریچر وغیرہ کے حصول کیلئے چھینا چھٹی نہ کی جائے۔
- (۱۲) دوران محفل موبائل فون کے استعمال سے گریز کیا جائے۔

ایک مثالی محفل میلاد کا خاکہ

محفل کا دورانیہ 3 گھنٹے ہوگا آغاز 10:00 بجے شب اور اختتام 1:00 بجے رات ہوگا۔

کارروائی	دورانیہ	وقت کی تقسیم
بریفنگ نقیب محفل	4 منٹ	10:00 تا 10:04
تلاوت کلام پاک و ترجمہ	15 منٹ	10:04 تا 10:19
حمد باری تعالیٰ	15 منٹ	10:22 تا 10:37
نعت شریف (۱)	15 منٹ	10:40 تا 10:55
شرعی مسائل کا بیان	10 منٹ	10:58 تا 11:08
نعت شریف (۲)	15 منٹ	11:10 تا 11:25
خطاب	20 منٹ	11:28 تا 11:48
نعت شریف (۳)	15 منٹ	11:50 تا 12:05
سوال و جواب کی نشست	20 منٹ	12:07 تا 12:27
سلام	5 منٹ	12:30 تا 12:35
دعا	8 منٹ	12:37 تا 12:45
تقسیم تبرک وغیرہ	15 منٹ	12:45 تا 1:00

وقفوں کے دوران شرکاء قراء، نعت خوان حضرات اور علماء کرام کو ہدیہ پیش کر سکیں گے جبکہ نقیب محفل کتاب و سنت پر مبنی کوئی فکر انگیز پیغام شرکاء کو دے گا۔ مخصوص راتوں جیسے شب برأت، لیلۃ القدر، شب معراج یا شب ولادت مصطفیٰ ﷺ میں منعقد ہونے والی محافل پوری رات کیلئے بھی منعقد کی جاسکیں گی۔



ایک مشن ہے

اسلام کی ہرگز نوآفاقی دعوت کا ترجمان
سورۃ حجاز لاہور

آپ اس میں حصہ دار بنیئے لیکن کیسے؟

اس کے خریدار بنیئے اور باقاعدہ مطالعہ کیجئے

اس کے لئے لکھئے اور قلمی جہاد میں ساتھ دیجئے

اس کے دوست بنیئے اور اسے دوست بنائیئے

اس میں اشتہارات دیجئے اور اپنا پیغام ایک وسیع

اہل الرائے طبقے تک پہنچائیئے

اقرباء اور احباب کو تحفہ میں دیجئے



اگر آپ خود سورۃ حجاز خریدتے ہیں۔

تو کم از کم ایک ساتھی کو بھی خریدار بنا کر حق و صداقت

کی آواز کو پھیلانے میں ہمارا ساتھ دیں۔

دفتر ماہنامہ سورۃ حجاز لاہور

جامعہ اسلامیہ لاہور 1- میلادسٹریٹ گلشن رحمان کالونی ٹھوکرنیاز بیگ لاہور

042.5300353-4

امیر کاروان اسلام مفتی محمد خان قادری کی دیگر کتب

• شرح انج مک متراں دی	• حضور ﷺ کی رضائی نائیں	• ذخائر محمدیہ ﷺ	• تفسیر سورۃ النبیؑ والہام شرف
• حضور ﷺ کے آباء کی شائیں	• ترک روزہ پر شرعی وعیدیں	• فضائل طہین حضور ﷺ	• شاہکار ربوبیت ﷺ
• والدین مصطفیٰ کا زندہ ہو کر ایمان لانا	• عورت کی امامت کا مسئلہ	• شرح سلام رضا	• ایمان والدین مصطفیٰ ﷺ
• علامہ نجد کے نام اہم پیغام	• عورت کی کتابت کا مسئلہ	• نور خدا سیدہ حلیمہ کے گھر	• حضور ﷺ کا سفر حج
• جسم نبوی ﷺ کی خوشبو	• معارف الاحکام	• اسلام اور تصدیق از وادع	• امتیازات مصطفیٰ ﷺ
• کیا رنگ مدینہ پہلوانا چاہئے؟	• ترجمہ فتاویٰ رضویہ جلد پنجم	• اسلام میں مجھٹی کا تصور	• در رسول ﷺ کی حاضری
• ہر مکان کا آجالا ہمارا نبی ﷺ	• ترجمہ فتاویٰ رضویہ جلد ششم	• مسلک صدیق اکبر ﷺ عشق رسول ﷺ	• صحابی و بیہیتیں
• سب رسولوں سے اعلیٰ ہمارا نبی ﷺ	• ترجمہ فتاویٰ رضویہ جلد ہفتم	• شہ قدراور اسکی فضیلت	• رفعت و کرم نبوی ﷺ
• صحابہ اور یوسر جسم نبوی ﷺ	• ترجمہ فتاویٰ رضویہ جلد ہفتم	• صحابہ اور تصور رسول پاک ﷺ	• حلال نبوی ﷺ
• محبت اور اطاعت نبوی ﷺ	• ترجمہ فتاویٰ رضویہ جلد دہم	• اسلام اور احترام والدین	• تبسم نبوی ﷺ
• نعل پاک حضور ﷺ	• فتاویٰ رضویہ جلد چہارم	• والدین مصطفیٰ ﷺ جنتی ہیں	• منہاج انگو
• صحابہ اور علم نبوی ﷺ	• ترجمہ فتاویٰ جلد پانزدہم	• نسب نبوی ﷺ کا مقام	• منہاج المنطق
• امام احمد رضا اور مسئلہ ختم نبوت ﷺ	• ترجمہ فتاویٰ المدعات جلد ہفتم	• وسعت علم نبوی ﷺ	• مقصد اعکاف
• قصیدہ بردہ پر اعتراضات کا جواب	• صحابہ اور محافل نعت	• اسلام اور احترام نبوت	• تفسیر سورۃ الکواثر
• خواب کی شرعی حیثیت	• صحابہ کے معمولات	• اسلام اور خدمت خلق	• تفسیر سورۃ النور
• علم نبوی ﷺ اور امور دنیا	• علم نبوی ﷺ اور منافقین	• نظام حکومت نبوی ﷺ	• امامت اور عمامہ
• معراج حبیب خدا	• حضور ﷺ کیسے گزارتے ہیں؟	• فضیلت درود وسلام	• عصمت انبیاء
• محافل میلاد اور شاہ اول	• سدرہ تہری راہ گزر	• شان نبوت ﷺ	• روح ایمان، محبت نبوی ﷺ
	• منہاج اصول الفقہ		• علم نبوی اور مقامات

Why Did The
BELOVED PROPHET (SAW)
Perform Many Nikkahs?

• کیا رسول اللہ ﷺ نے جنت پر نکریاں چرائیں؟	• حضور ﷺ نے متعدد نکاح کیوں فرمائے؟	• محفل میلاد پر اعتراضات کا علمی محاسبہ
• آنکھوں میں بس گیسراپا حضور ﷺ کا	• نماز میں خشوع و خضوع کیسے حاصل کیا جائے؟	• اللہ اللہ حضور کی باتیں ایک ہزار احادیث کا مجموعہ
• رسول اللہ ﷺ کی عمل کو ترک کرنے کی حکمتیں مسئلہ شرک	• حدیث شریک پر اعتراضات کی حقیقت	• میلاد النبی اور شیخ ابو الخطاب ابن دحیمہ
• حضور ﷺ کے والدین کے بارے میں سلف کا مذہب	• احوال و آثار مولانا عبدالحی لکھنوی	• مشتاقان جمال نبوی ﷺ کی کیفیات جذبہ مست
• بدر کے قیدیوں کے بارے میں حضور کا فیصلہ خطائیں	• والدین مصطفیٰ ﷺ کے بارے میں صحیح فقیدہ	• تفسیر کبیر (آخری پانچ سو روٹوں کا ترجمہ)
• قرآنی الفاظ کے صحیح معنائیں	• تحریک تحفظ ناموس و رسالت کی تاریخی کامیابی	